

Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill dwar prattiki kummerċjali ingusti fir-relazzjonijiet minn negozju għal negozju fil-katina tal-provvista tal-ikel”

[COM(2018) 173 final]

(2018/C 440/28)

Relatur: **Peter SCHMIDT**

Konsultazzjoni	Kunsill tal-Unjoni Ewropea, 30.4.2018 Parlament Ewropew, 2.5.2018
Bażi legali	Artikoli 43(2) u 304 tat-Trattat dwar il-Funzjonament tal-Unjoni Ewropea
Deċiżjoni tal-Bureau	22.5.2018
Sezzjoni kompetenti	Sezzjoni Speċjalizzata għall-Agricoltura, l-Iżvilupp Rurali u l-Ambjent
Adottata fis-sezzjoni	5.9.2018
Adottata fil-plenarja	19.9.2018
Sessjoni plenarja Nru	537
Riżultat tal-votazzjoni (favur/kontra/astensjonijiet)	172/1/3

1. Konkluzjonijiet u rakkomandazzjonijiet

1.1 Il-prattiki kummerċjali ingusti (UTPs – Unfair trading practices) fil-katina tal-provvista tal-ikel joriginaw minn żbilanċi ta' poter fost l-operaturi fil-katina kollha u jwasslu għal effetti ekonomiċi, soċjali u ambjentali negattivi. Il-KESE jilqa' l-proposta tal-Kummissjoni biex titnaqqas l-okkorrenza tal-UTPs bħala l-ewwel pass meħtieġ sabiex ikunu protetti l-operaturi aktar dgħajfa, partikolarment il-bdiewa, il-haddiema u ċerti operaturi, u biex tittejjeb il-governanza fil-katina tal-provvista tal-ikel. Approċċ regolatorju u qafas leġislattiv b'mekkaniżmi ta' infurzar effettivi u b'saħħithom huwa l-mod kif il-UTPs jistgħu jiġu indirizzati b'mod effettiv fil-livell tal-UE.

1.2 Madankollu, il-KESE jinnota b'dispjaċir li l-Kummissjoni introduċiet biss standard minimu komuni ta' protezzjoni madwar l-UE bil-projbizzjoni ta' għadd speċifiku ta' UTPs biss. Hemm il-ħtieġa għal projbizzjoni fuq il-prattiki abbużivi kollha.

1.3 Rigward il-limitazzjoni tal-protezzjoni kontra l-UTPs unikament għall-fornituri tal-SMEs fir-rigward tal-bejgħ tagħhom lil akwirenti li mhumiex SMEs, il-KESE jemmen li dan mhux biżżejjed biex tiġi indirizzata l-problema tal-iżbilanċi ta' poter b'mod effettiv u li dan mhux se jkollu impatt sinifikanti. Il-protezzjoni għandha tiġi estiza għall-operaturi kollha, kbar u żgħar, ġewwa u barra l-UE. Anke meta operaturi kbar jisfaw vittmi tal-UTPs, l-effett ekonomiku ħafna drabi jgħaddi fuq l-atturi l-aktar dgħajfa fil-katina.

1.4 Rigward l-infurzar, il-KESE jilqa' l-proposta tal-Kummissjoni li jinholoq qafas armonizzat tal-UE tal-awtoritajiet tal-infurzar. Madankollu, il-mekkaniżmi tal-infurzar għandhom jissahħu wkoll, pereżempju permezz ta' proċedura speċifika tal-ombudsman, azzjoni kollettiva u infurzar tal-liġi mill-awtoritajiet, sabiex tiġi protetta l-anonimità tal-ilmentatur. Tali mekkaniżmi għandhom ikunu akkumpanjati wkoll bil-possibbiltà li jintroduċu sanzjonijiet. Biex jiġi ffaċilitat il-proċess tal-ilmenti, il-kuntratti bil-miktub għandhom ikunu obbligatorji, u dan jirriżulta f'aktar gustizzja fin-negozjati.

1.5 Minbarra li tindirizza l-UTPs, il-KESE jirrakkomanda li l-Kummissjoni tinkoraġġixxi u tappoġġja mudelli ta' negozju li jaqdu rwol sabiex jagħmlu l-katina tal-provvista sostenibbli (eż. jqassruha, iżidu t-trasparenza eċċ.), jibbilanċjawha mill-ġdid u jtejbu l-effiċjenza, sabiex issahħah il-bilanċ tal-poter.

1.6 Fl-aħhar iżda mhux l-inqas, il-KESE jtenni li l-promozzjoni ta' prattiki kummerċjali aktar ġusti għandha tagħmel parti minn politika komprensiva tal-UE dwar l-ikel, li tiżgura li l-katina tal-provvista tal-ikel tkun ekonomikament, soċjalment u ambjentalment aktar sostenibbli, bil-ghan li jiġu implimentati l-Għanijiet ta' Żvilupp Sostenibbli tan-NU.

2. Introduzzjoni

2.1 Il-prattiki kummerċjali iġusti (UTPs) huma definiti bħala "prattiki minn negozju għal negozju li jiddevjaw minn imġiba kummerċjali korretta, huma kuntrarji għall-*bona fide* u n-negozjar ġust u jiġu imposti b'mod unilaterali minn sieheb kummerċjali wiehed fuq ieħor" ⁽¹⁾. Il-katina tal-provvista alimentari hija partikolarment vulnerabbli għall-UTPs, minhabba żbilanci qawwija bejn operaturi żgħar u kbar. Il-UTPs jistgħu jsejtnu fl-istadji kollha tal-katina tal-provvista, u dawk li joriġinaw fl-ivell wiehed tal-katina jista' jkollhom effetti fuq partijiet oħrajn tal-katina, abbażi tal-poter fis-suq tal-atturi involuti ⁽²⁾.

2.2 Kif deskritt fid-dettall fl-Opinjoni tal-KESE dwar "Ktajjen tal-provvista agroalimentari iktar ġusti" adottata f'Ottubru 2016 ⁽³⁾, il-koncentrazzjoni tal-poter ta' negozjar wasslet għal abbuż minn pożizzjonijiet dominanti, li wassal biex operaturi aktar dgħajfa jsiru dejjem aktar vulnerabbli għal UTPs. Dan jitransferixxi r-riskju ekonomiku mis-suq 'il fuq fil-katina tal-provvista u jhalli impatt partikolarment negattiv fuq il-konsumaturi u xi operaturi, eż. il-bdiewa, il-haddiema u l-SMEs. Il-problema tal-UTPs għet rikonossuta mill-partijiet interessati kollha fil-katina tal-provvista tal-ikel, u kien irrappurtat li l-maġġoranza tal-operaturi esperjenzaw UTPs ⁽⁴⁾.

2.3 B'mod partikolari, għandu jiġi enfasizzat l-impatt fuq il-konsumaturi. Il-pressjonijiet tal-prezzijiet iġieghlu lill-proċessuri tal-ikel jipproduċu bl-irhas prezz possibbli – li jista' jaffettwa l-kwalità tal-ikel disponibbli għall-konsumaturi, kif ukoll is-sikurezza alimentari. Sabiex jitnaqqsu l-ispejjeż, f'ċerti każijiet il-kumpaniji jużaw materja prima irhas, li taffettwa l-kwalità u l-valur tal-oġġetti tal-ikel – pereżempju, l-użu ta' xahmijiet trans f'hafna prodotti li jissostitwixxu żjut u xahmijiet aktar tajbin għas-saħħa mill-Ewropa ⁽⁵⁾.

2.4 Il-pressjoni fuq l-aktar operaturi dgħajfa fil-katina tal-provvista tal-ikel qed tiżdied. Skont data reċenti tal-Eurostat, is-sehem tal-valur miżjud gross tal-bejjiegha bl-innut għadu qed jikber. Dan jirriżulta minn koncentrazzjoni oġhla tas-settur tal-bejgħ bl-innut u tal-ipproċessar fil-katina tal-provvista tal-ikel, minhabba interpretazzjoni skorretta fil-liġi dwar il-kartelli. Għalhekk, il-funzjonament tal-katina tal-provvista tal-ikel għandu jittejjeb sabiex jiġi żgurat tqassim ġust tad-dhul tul il-katina tal-provvista. Madankollu, ir-relevanza tal-bejjiegha bl-innut ma tistax tiġi sottovalutata, meta jitqies ir-rwol tagħhom biex ifornu l-oġġetti ta' kuljum.

2.5 L-indirizzar tal-UTPs huwa wiehed mill-komponenti ewlenin biex jiġi żgurat funzjonament aħjar tal-katina tal-provvista tal-ikel, flimkien mat-tnaqqis tal-volatilità tal-prezzijiet fis-swieq u t-tisħih tar-rwol tal-organizzazzjonijiet tal-produtturi. F'Ġunju 2016, Riżoluzzjoni tal-Parlament Ewropew ⁽⁶⁾ appellat lill-Kummissjoni sabiex tipproponi qafas legali li jikkonċerna l-UTPs – appell li ġie mtenni f'Ottubru 2016 mill-KESE u f'Novembru 2016 mit-Task Force għas-Swieq Agrikoli.

2.6 Diversi inizjattivi legiżlattivi diġà jeżistu f'20 Stat Membru sabiex jiġu indirizzati l-UTPs. Flimkien mal-Inizjattiva tal-Katina tal-Provvista (SCI) eżistenti, dan qajjem kuxjenza dwar l-iżbilanci tal-poter fil-katina tal-provvista tal-ikel. Madankollu, sa issa, huma verament ftit l-approċċi nazzjonali jew volontarji eżistenti li solvew il-kwistjoni tal-UTPs. Il-Kummissjoni ddeċidiet li tressaq proposta legiżlattiva speċifika f'April 2018, fejn tirrikonoxxi li t-taħlita ta' regoli dwar il-UTP fl-Istati Membri, jew in-nuqqas tagħha, hija mistennija li tfixxkel l-ghan tat-Trattat li jiżgura standard ta' għajxien ġust għall-komunità agrikola ⁽⁷⁾.

⁽¹⁾ Kummissjoni Ewropea, 2014.

⁽²⁾ Rapport mit-Task Force għas-Swieq Agrikoli, Novembru 2016 (Mhux disponibbli bil-Malti): https://ec.europa.eu/agriculture/sites/agriculture/files/agri-markets-task-force/improving-markets-outcomes_en.pdf.

⁽³⁾ GU C 34, 2.2.2017, p. 130.

⁽⁴⁾ Komunikazzjoni tal-Kummissjoni Ewropea, 15 ta' Lulju 2014, L-indirizzar ta' prattiki kummerċjali żleali (PKŽ) fil-katina ta' provvista alimentari bejn in-negozji.

⁽⁵⁾ GU C 34, 2.2.2017, p. 130.

⁽⁶⁾ Ir-Riżoluzzjoni tal-PE tas-7 ta' Ġunju 2016 dwar prattiki kummerċjali iġusti fil-katina tal-provvista tal-ikel (2015/2065 (INI))

⁽⁷⁾ COM(2018) 173 final.

3. Proposta tal-Kummissjoni

3.1 Permezz tad-Direttiva proposta, il-Kummissjoni għandha l-għan li tnaqqas l-okkorrenza tal-UTPs fil-katina tal-provvista tal-ikel billi tintroduċi standard minimu komuni ta' protezzjoni madwar l-UE, li jikkonsisti minn lista ta' UTPs speċifiċi pprojbiti, jiġifieri: hlasijiet tard għal oġġetti tal-ikel li jithassru malajr, kancellazzjonijiet ta' ordnijiet tal-ahħar minuta, bidliet unilaterali jew retroattivi fil-kuntratti u fornituri li jkunu sfurzati jhallsu għal prodotti mohlija. Prattiki oħrajn se jiġu permessi biss jekk ikunu soġġetti għal ftehim bil-quddiem ċar u mhux ambigwu bejn il-partijiet: akkwirent li jirritorna oġġetti tal-ikel mhux mibjugħa lil fornitur; akkwirent li jeżiġi hlas mingħand il-fornitur sabiex jiżgura jew iżomm ftehim ta' forniment fuq l-oġġetti tal-ikel; fornitur li jhallas għall-promozzjoni jew il-kummerċjalizzazzjoni ta' prodotti tal-ikel mibjugħa mill-akkwirent.

3.2 Il-protezzjoni fil-konfront tal-UTPs tapplika biss għall-bejgħ ta' prodotti tal-ikel minn fornitur li jkun intrapriża żgħira u ta' daqs medju (SME) lil akkwirent li ma jkunx SME⁽⁸⁾.

3.3 Barra minn hekk, il-proposta tal-Kummissjoni tirrikjedi lill-Istati Membri jaħtru awtorità pubblika inkarigata biex tinforza r-regoli l-godda. Fil-każ li tkun inghatat prova ta' ksur, il-korp responsabbli se jkun kompetenti biex jimponi sanzjoni proporzjonata u dissważiva. Din l-awtorità tal-infurzar se jkollha l-kapaċità li tiftaħ investigazzjonijiet fuq l-inizjattiva tagħha stess jew abbażi ta' lment. F'dan il-każ, il-partijiet li jkunu qed iressqu lment se jithallew jagħmlu talba għal kunfidenzjalità u anonimità sabiex il-pożizzjoni tagħhom fil-konfront tas-sieheb kummerċjali tagħhom tiġi protetta. Se jiġi stabbilit ukoll mekkaniżmu ta' kooperazzjoni bejn l-awtoritajiet tal-infurzar u dan se jiġi ffaċilitat mill-Kummissjoni sabiex jiġi permess l-iskambju tal-aħjar prattika.

4. Kummenti generali

4.1 Il-KESE jilqa' l-proposta tal-Kummissjoni bhala l-ewwel pass kruċjali għall-bidu ta' proċess leġislattiv biex jiġu rregolati l-UTPs madwar l-UE, kif irrakkomanda bil-qawwa fl-Opinjoni tiegħu tal-2016. Dan huwa żvilupp neċessarju biex operaturi aktar dgħajfa fil-katina tal-provvista tal-ikel, jiġifieri l-bdiewa u l-haddiema, jiġu protetti u l-introjtu tagħhom ikun inqas volatili u aktar stabbli. B'mod partikolari, il-proposta tgħin biex jiġi indirizzat in-nuqqas ta' poter tan-negozjar tagħhom, biex b'hekk tittejjeb il-governanza tal-katina tal-provvista tal-ikel.

4.2 Fid-dokument tagħha, il-Kummissjoni tirrikonoxxi li l-Inizjattiva tal-Katina tal-Provvista (SCI) ta' madwar l-UE x'aktarx mhix se tiżviluppa f'qafas ta' governanza komprensiv li jibdel il-miżuri leġislattivi, inkluż l-infurzar, f'miżuri superfluwi⁽⁹⁾. F'dan il-kontest, il-KESE jtenni li l-SCI u skemi volontarji nazzjonali oħrajn fil-fatt jistgħu jkunu utli biss bhala zieda – mhux biex jissostitwixxu – mekkaniżmi ta' infurzar legali effettivi u robusti fil-livell tal-Istati Membri⁽¹⁰⁾.

4.3 Il-KESE jilqa' wkoll il-promozzjoni ta' netwerk armonizzat tal-UE tal-awtoritajiet tal-infurzar, kif ġie rakkomandat fl-opinjoni preċedenti tiegħu. Huwa kruċjali li tiġi żgurata kooperazzjoni effettiva bejn l-awtoritajiet tal-infurzar għall-indirizzar tal-UTPs transnazzjonali li nkella jistgħu jithallew mhux ikkontestati.

4.4 Madankollu, il-KESE jiddispaċi li l-Kummissjoni adottat approċċ ta' armonizzazzjoni minima, li mhuwiex biżżejjed biex jiġu indirizzati l-prattiki abbużivi kollha li qed isehħu tul il-katina tal-provvista tal-ikel. B'mod partikolari, il-Kumitat jinnota b'dispaċir kbir li x-xerrejja huma l-uniċi li jistgħu jwettqu prattiki abbużivi u għadd limitat biss ta' UTPs huma pprojbiti f'dan il-qafas, kif spjegat ulterjorment fil-kapitolu 5.

4.5 Il-KESE jistaqsi wkoll dwar il-proposta tal-Kummissjoni li tillimita l-protezzjoni kontra l-UTPs biss għall-fornituri tal-SMEs fir-rigward tal-bejgħ tagħhom lil akkwirenti li ma jkunx SMEs. Biex tkun effettiva u tirnexxi, il-protezzjoni kontra l-UTPs għandha tkun applikabbli għall-atturi kollha fil-katina tal-provvista, irrispettivament mid-daqs tagħhom, sabiex ikun hemm impatt fuq ir-relazzjonijiet kummerċjali kollha. Madankollu, il-KESE jagħraf il-vulnerabbiltà tal-SMEs. Il-proposta tonqos ukoll milli tindirizza l-kwistjoni tal-izbilanċ tal-poter ta' negozjar u d-dipendenza ekonomika, li mhux neċessarjament tikkoinċidi mad-dimensjoni ekonomika tal-operaturi.

⁽⁸⁾ Id-definizzjoni ta' SME skont ir-Regolament (UE) Nru 1308/2013.

⁽⁹⁾ COM(2018) 173 final.

⁽¹⁰⁾ ĠU C 34, 2.2.2017, p. 130.

4.6 Il-kamp ta' applikazzjoni tal-proposta mhuwiex wiesa' biżżejjed u għandu jkopri wkoll kemm prodotti agrikoli mhux tal-ikel, bħal pereżempju prodotti ortokulturali, kif ukoll l-għalf.

4.7 L-indirizzar tal-UTPs huwa komponent essenzjali (flimkien mat-tnaqqis tal-volatilità tas-suq u t-tishih tar-rwol tal-organizzazzjonijiet tal-produtturi) biex il-katina tal-provvista tal-ikel tkun ekonomikament, soċjalment u ambjentalment aktar sostenibbli. Il-KESE jtenni li l-promozzjoni ta' prattiki kummerċjali aktar ġusti għandha tagħmel parti minn politika komprensiva tal-UE dwar l-ikel bil-għan li jiġu implimentati l-Għanijiet ta' Żvilupp Sostenibbli (SDGs) tan-NU. B'mod partikolari, tali politika komprensiva għandha tiżgura prezzijiet ġusti għall-produtturi sabiex il-biedja tibqa' vijabbli⁽¹¹⁾.

4.8 Minkejja li dan imur lil hinn mill-kamp ta' applikazzjoni tal-proposta tal-Kummissjoni, il-KESE għal darb'ohra jenfasizza l-htieġa tal-promozzjoni favur apprezzament akbar tal-ikel mis-soċjetà iġenerali, u jappoġġja t-tneġġja ta' kampanja ta' informazzjoni u ta' sensibilizzazzjoni madwar l-Ewropa dwar "il-valur tal-ikel"⁽¹²⁾ u l-limitazzjoni tal-iskart tal-ikel f'kollaborazzjoni mal-organizzazzjonijiet ikkonċernati.

5. Kummenti speċifiċi

Lista' ta' UTPs ipprojbiti

5.1 Il-UTPs ġeneralment jistgħu jiġu definiti bħala prattiki li jitbiegħdu b'mod sinifikanti minn imġiba kummerċjali ġusta u huma kontra l-*bona fide* u n-negozjar ġust⁽¹³⁾. Dan jinkludi wkoll l-prattiki kollha fejn isehh it-trasferiment ta' riskju mhux ġustifikat jew sproporzjonat għal fuq parti kontraenti.

5.2 Il-Kummissjoni pprojbixxiet biss għadd speċifiku ta' UTPs. Il-KESE jtenni li hija mehtieġa projbizzjoni fuq il-prattiki iġusti kollha, pereżempju (iżda mhux esklużivament) dawn li ġejjin, kif diġà ġie rakkomandat fl-Opinjoni preċedenti tiegħu:

- trasferiment iġust tar-riskju kummerċjali;
- termini kuntrattwali mhux ċari jew mhux speċifikati;
- bidliet unilaterali jew retroattivi fil-kuntratti, inkluż il-prezz;
- kwalità aktar baxxa tal-prodotti, jew informazzjoni tal-konsumatur mingħajr ebda komunikazzjoni, konsultazzjoni jew ftehim mal-akkwirenti;
- kontribuzzjonijiet għal spejjeż promozzjonali jew kummerċjali;
- dewmien fil-pagamenti;
- tariffi ta' elenkar jew ta' lealtà;
- imposti għall-pożizzjoni fuq l-ixkaf;
- talbiet għal prodotti li marru jew li ma nbighux;
- l-użu ta' speċifikazzjonijiet kozmetiċi biex jiġu rrifjutati kunsinni tal-ikel jew jitnaqqas il-prezz imħallas;
- pressjoni biex jitnaqqsu l-prezzijiet;
- imposti għal servizzi fittizji;
- kancellazzjonijiet tal-aħħar minuta u tnaqqis tal-volum previst;
- theddid ta' tneħhija mil-listi;

⁽¹¹⁾ ĠU C 129, 11.4.2018, p. 18.

⁽¹²⁾ ĠU C 34, 2.2.2017, p. 130.

⁽¹³⁾ COM(2014) 472 final.

— imposti fissi li l-kumpaniji jimponu fuq il-fornituri bhala rekwiżit għall-inklużjoni f'lista ta' fornituri ("hallas biex tibqa").

L-Istati Membri għandu jkollhom l-opportunità li jestendu l-lista f'konformità mas-sitwazzjoni speċifika fil-pajjiż tagħhom.

5.3 Il-KESE jitlob projbizzjoni effettiva għall-bejjiegha tal-ikel bl-immnut li jbiegħu bi prezzijiet orħos mill-prezz tal-kost⁽¹⁴⁾. B'mod partikolari, il-KESE jirrakkomanda li l-fornituri, bħall-bdiewa, jithallsu prezz ekwu u ġust li jippermetti lill-fornituri jirċievu dhul li jkun adegwat għall-investment, l-innovazzjoni u l-produzzjoni sostenibbli.

5.4 Il-UTPs li jiġu esplicitament ipprojbiti fil-proposta tal-Kummissjoni huma relatati kollha ma' sitwazzjonijiet fejn ikun hemm kuntratt preeżistenti. Madankollu, każijiet bħal pressjoni fuq l-operaturi jsehħu b'mod hafna aktar frekwenti qabel ma jiġi ffirmat kuntratt. Għalhekk, l-eżempji għandhom jitwessgħu sabiex jinkludu l-każ fejn impriża (b'sahħa fis-suq) tirrikjedi lil impriża oħra biex tagħtiha xi vantaġġi mingħajr ebda raġuni oġġettivament ġustifikata (ara wkoll il-paragrafu 19 (2), il-punt 5 tal-Liġi Germaniża dwar ir-Restrizzjonijiet fuq il-Kompetizzjoni (GWB)). Din id-dispożizzjoni fil-liġi antitrust Germaniża wriet li hija mezz adatt kif jiġi miġġieled l-abbuż tas-sahħa tax-xerrej. Id-deċiżjoni tal-Qorti Federali Germaniża tal-Ġustizzja (BGH) fil-każ "Hochzeitsrabatte" (ribassi għat-tiġijiet) tagħti illustrazzjoni impressjonanti ta' dan fil-kuntest tar-relazzjoni bejn bejjiegh bl-immnut Germaniż b'sahħtu u l-fornituri tiegħu⁽¹⁵⁾.

Definizzjoni ta' SME

5.5 Il-limitazzjoni tal-protezzjoni kontra l-UTPs għall-fornituri tal-SME biss mhijiex biżżejjed biex tiġi indirizzata b'mod effettiv il-problema ta' zbilanċi tul il-katina tal-provvista tal-ikel. Il-KESE jenfasizza l-"effett ta' domino" li jista' jinholq meta operaturi kbar jisfaw vittimi ta' UTPs. Il-UTPs għandhom effett negattiv ċar indipendentament minn min hu responsabbli. Inevitabbilmnt, l-effett ekonomiku jgħaddi fuq l-atturi l-aktar dgħajfa fil-katina tal-provvista tal-ikel, jiġifieri l-bdiewa, il-haddiema, ċerti operaturi u anke l-konsumaturi.

5.6 Argument ieħor biex tiġi estiza l-protezzjoni hija li l-operaturi l-kbar b'mod partikolari jistgħu jiddiskriminaw kontra l-SMEs u jeskluduhom mill-katina tal-provvista, minhabba r-riskju li jirċievu l-ilmenti. F'dan il-kuntest, il-KESE jerga' jirrikonoxxi l-vulnerabbiltà tal-SMEs.

Infurzar

5.7 Bil-ħsieb ta' infurzar tal-liġi effettiv, għandha ssir distinzjoni bejn l-infurzar tal-liġi privata (għadu mhux previst fil-proposta tal-Kummissjoni) u l-infurzar tal-liġi mill-awtoritajiet. Għandu jiġi enfasizzat mill-bidu nett li d-dritt tal-parti kkonċernata għal anonimità jrid jiġi kkunsidrat b'mod suffiċjenti, peress li hafna imprizi jzommu lura milli jieħdu azzjoni kontra l-abbużi minhabba l-biża' ta' rappreżalji bħal tnehhija mil-listi (il-"fattur ta' biża").

5.7.1 Infurzar tal-liġi privata

Fir-rigward tal-infurzar tal-liġi privata, il-parti kkonċernata għandu jkollha aċċess għal inibizzjonijiet ta' projbizzjoni u eliminazzjoni u talbiet għal danni. Izda minhabba l-"fattur ta' biża", tali rimedji għandhom importanza pjuttost minuri. Barra minn hekk, l-assoċjazzjonijiet kollha kkonċernati għandhom ikunu jistgħu japplikaw għal inibizzjonijiet projbitorji u eliminatorji. Dan jiggarrantixxi protezzjoni speċjali tal-parti kkonċernata fir-rigward tal-anonimità, fil-każ li l-prattika kummerċjali ingusta tiġi mmirata lejn diversi imprizi (eż. operatur tal-ikel li jirrikjedi li l-fornituri/xerrejja kollha tiegħu jikkontribwixxu għal kwalunkwe spiza addizzjonali).

Il-parti jew l-assoċjazzjoni kkonċernata għandha tingħata l-għażla li tressaq dawn it-talbiet jew quddiem qorti jew quddiem ombudsman. Il-proċedura tal-ombudsman ikollha l-vantaġġ li t-tilwim ma jkollux għalfejn isir fil-pubbliku. Għandha tiġi stabbilita proċedura speċifika tal-ombudsman. L-ombudsman għandu jirċievi wkoll setgħat speċifiċi għat-tehid tad-deċiżjonijiet. Fil-parti l-kbira tal-każijiet, proċedimenti volontarji ma jkunux effettivi jew ma jipprovdux rimedji reali.

⁽¹⁴⁾ ĠU C 34, 2.2.2017, p. 130.

⁽¹⁵⁾ Ara: Bundesgerichtshof (BGH), 23.01.2018, KVR 3/17, Wirtschaft und Wettbewerb (WuW) 2018, 209 – Hochzeitsrabatte.

Barra minn hekk, il-KESE jhegġegħ lill-operaturi biex jiżviluppaw inizjattivi sabiex jippromovu bidla kulturali u jtejbju l-korrettezza fil-katina tal-provvista.

5.7.2 Infurzar tal-liġi mill-awtoritajiet

Minhabba l-“fattur tal-biża”, l-infurzar mill-awtoritajiet għandu rwol partikolarment importanti f'dan il-qasam, li għalhekk jehtieġ regolamentazzjoni. Għalhekk, awtoritajiet bħall-Kummissjoni u l-awtoritajiet nazzjonali tal-kompetizzjoni għandhom jingħataw setgħat ta' investigazzjoni u ta' infurzar estensivi. Hawnhekk, ir-regoli tal-kompetizzjoni stabbiliti fir-Regolament tal-Kunsill (KE) Nru 1/2003 dwar l-implimentazzjoni tar-regoli tal-kompetizzjoni mniżżlin fl-Artikoli 81 (issa 101) u 82 (issa 102) tat-Trattat jistgħu jservu bħala eżempju. (Meta mqabbel ma' dan, l-Artikolu 6 tal-proposta għal direttiva huwa hafna aktar dgħajjef.) L-Artikolu 17 tar-Regolament b'mod partikolari jipprevedi investigazzjonijiet fis-setturi tal-ekonomija u f'tipi ta' ftehimiet. Li kieku l-awtoritajiet ikollhom is-setgħa li jistabbilixxu imposti fuq il-profitti, dan jista' jkollu effett deterrenti ulterjuri.

Katini alternattivi tal-provvista tal-ikel

5.8 Il-KESE jtenni li għandhom jiġu mhegġa u appoġġjati mudelli kummerċjali alternattivi li jkollhom rwol biex iqassru l-katina tal-provvista bejn il-produtturi tal-ikel u l-konsumatur aħhari, inklużi l-pjattaformi diġitali, u li r-rwol u l-pożizzjoni tal-kooperattivi u l-organizzazzjonijiet tal-produtturi għandhom jissahħu sabiex jerga' jiġi stabbilit il-bilanċ tal-poter⁽¹⁶⁾. Dan għandu jkun is-sugġett ta' opinjoni futura tal-KESE.

Brussell, id-19 ta' Settembru 2018.

Il-President
tal-Kumitat Ekonomiku u Soċjali Ewropew
Luca JAHIER

⁽¹⁶⁾ ĠU C 34, 2.2.2017, p. 130.